


आलिया की फिल्म में ढोंगी बाबा के रोल में मकरंद देशपांडे

महेश भट्ट की फिल्म सड़क के सीचल की तैयारी शुरू हो चुकी है, जिसमें आलिया भट्ट लीड रोल में नजर आएंगी। फिल्म में वह एक ढोंगी बाबा का भांडाफोड़ करती दिखेंगी। बता दें कि महेश भट्ट सड़क के सीचल के साथ 20 साल बाद डायरेक्शन के क्षेत्र में वापसी कर रहे हैं। खबर है कि इस फिल्म से अब मकरंद देशपांडे भी जुड़ने जा रहे हैं।



पूजा भट्ट ने पहली सड़क फिल्म में लीड रोल किया था और वह सड़क के सीचल में भी दिखाई देंगी। इस फिल्म में आलिया एक धार्मिक गुरु के आश्रम में रहने वाली लड़की के किरदार में होंगी। पता चला है कि उस बाबा के रोल के लिए महेश भट्ट ने मकरंद देशपांडे को चुना है। उनका कहना है कि यह गंभीर रोल है और मकरंद देशपांडे ने इसके लिए अपनी तैयारी शुरू कर दी है। जिस तरह सड़क में सदाशिव अमरापुरकर ने महारानी के रोल में जान डाल दी थी उसी तरह मकरंद देशपांडे के लिए यह रोल अहम होगा।

सूत्रों के मुताबिक, मकरंद और महेश भट्ट इन दिनों इस रोल के लिए वर्कशॉप कर रहे हैं। इसके अलावा फिल्म में गुलशन ग्रोवर भी दिखाई देंगे। पिछले दिनों पूजा

भट्ट ने बताया कि गुलशन ग्रोवर को सड़क 2 फिल्म का पहला

फाइनल ड्राफ्ट दिया गया। फिल्म में संजय दत्त भी आलिया का साथ देंगे। इस फिल्म के बारे में महेश भट्ट बता चुके हैं कि यह फिल्म प्यार, हार और मुक्ति के बारे में है। फिल्म में आदित्य रॉय कपूर और पूजा भट्ट भी दिखाई देंगे। फिल्म की शूटिंग 18 मई से मुंबई में शुरू होगी। पहले दिन संजय दत्त और आलिया भट्ट शूटिंग करेंगे। इसके बाद फिल्म की शूटिंग देश के अलग अलग हिस्सों में होगी।



एजेंसी (वेब वार्ता न्यूज)



नए क्रश के लिए तैयार हुई ऐक्ट्रेस तारा सुतारिया!

ऐक्ट्रेस तारा सुतारिया ने हाल ही में पुनीत मल्होत्रा की फिल्म स्टूडेंट ऑफ द इयर 2 से अपना बॉलिवुड डेब्यू किया। फिल्म में उनके साथ टाइगर श्रॉफ और अनन्या पांडे नजर आए थे और इसे दर्शकों की मिली-जुली प्रतिक्रिया मिली थी।

पहली फिल्म के रिलीज होने से पहले ही चर्चा होने लगी थी कि तारा ऐक्टर सिद्धार्थ मल्होत्रा को डेट कर रही हैं। बात करें डेटिंग और रिलेशनशिप की तो क्या

आपको मालूम है कि तारा कैसे अपने नए क्रश के लिए तैयार हो रही हैं?

दरअसल, इंस्टाग्राम पर ऐक्ट्रेस ने इसकी एक झलक पोस्ट की है। उन्होंने एक छोटा सा विडियो शेयर किया जिसमें वह शीशे की ओर देखते हुए रेड लिप्सटिक लगा रही हैं। यहां उन्होंने वाइट क्रॉप टॉप और डेनिम पहन रखी है जिसमें वह काफी सुंदर नजर आ रही हैं।

पोस्ट पर कैप्शन देते हुए तारा ने

लिखा, मेरे नए क्रश के लिए तैयार हो रही हूं। फिलहाल, यह क्लियर नहीं है कि नया क्रश कौन है।

इस बीच तारा की अगली फिल्म के को-स्टार और सुनील शेड्डी के बेटे अहान शेड्डी ने ऐक्ट्रेस की पोस्ट पर कॉमेंट किया।

बता दें, तारा और अहान साउथ की हिट फिल्म आरएक्स 100 के रीमेक में नजर आएंगे। फिल्म से अहान अपना बॉलिवुड डेब्यू करने जा रहे हैं।

जैकलीन ने विडियो पोस्ट करने के साथ ही मांगी शख्स से माफी

ऐक्ट्रेस जैकलीन फर्नांडिस ने अपने फैन्स के साथ इंस्टाग्राम पर एक टिक-टॉक विडियो शेयर किया है जिसमें वह जोक कैंक करती दिखाई दे रही हैं। उनके साथ इस विडियो में बीटाउन के फेमस डिजाइनर मिकी कॉन्ट्रैक्टर भी नजर आ रहे हैं, जो उनके चुटकुले पर हंसते दिखे। हालांकि इस विडियो को पोस्ट करने के साथ ही जैकलीन ने माफी भी मांगी है।

टिक-टॉक विडियो में जैकलीन कपिल शर्मा शो के फेमस किरदार बच्चा यादव का एक चुटकुला बोलती दिखाई दे रही हैं। वह बड़े ही मजेदार अंदाज में इस जोक को पर लिप सिंक करती हैं और फिर हंसने लगती हैं। उनके साथ मिकी भी हंसते हैं।

विडियो पोस्ट करते हुए जैकलीन ने मिकी से माफी मांगी है। उन्होंने लिखा, सॉरी मिकी मैंने आपके साथ ऐसा किया। इसके

साथ उन्होंने लाफिंग और किस इमोजी का इस्तेमाल किया।

वैसे इस स्टेटस को पढ़ा जाए तो लगता है कि जैकलीन ने जबनर मिकी को अपने इस टिक-टॉक विडियो का हिस्सा बनाया था, शायद यही वजह है कि उन्होंने अपने इस दोस्त से माफी मांगी। अब असलियत क्या है यह तो जैकलीन और मिकी ही जानते होंगे।

किक 2 से पहले फ्लोर पर जाएगी सलमान खान की इंशाअल्लाह

बॉलिवुड सुपरस्टार सलमान खान इन दिनों अपनी आने वाली फिल्म भारत को लेकर उत्साहित हैं जिसमें वह कटरीना कैफ के साथ नजर आएंगे। दोनों ही स्टार्स इस समय फिल्म के प्रमोशन में बिजी हैं। भारत के बाद सलमान चुलबुल पांडे के अवतार में दबंग 3 में दिखेंगे। फिल्म का निर्देशन प्रभु देवा कर रहे हैं और इसमें वह सोनाक्षी सिन्हा के ऑपोजिट दिखेंगे। इसके बाद सलमान, संजय लीला भंसाली की फिल्म इंशाअल्लाह में आलिया भट्ट के साथ पहली बार नजर आएंगे और फिर साजिद नाडियाडवाला की किक 2 में दिखेंगे। कुछ हफ्तों पहले ऐसी रिपोर्ट्स आई थीं कि सलमान की इंशाअल्लाह ईद 2020 पर अक्षय कुमार और कटरीना कैफ स्टारर सूर्यवंशी से क्लैश करेगी। हालांकि, बाद में सलमान ने खुद अक्षय को फोन किया कि फिल्मों का क्लैश ना हो। कहा जा रहा था कि इंशाअल्लाह से पहले सलमान की किक 2 रिलीज होगी लेकिन फिल्म अभी तक शुरू नहीं हो सकी क्योंकि स्क्रिप्ट तैयार नहीं हो पाई है।

